
10 अगस्त 2021 
श्रीमती राखी कुमारी , बि 0 प्र 0 से 0 कोटि क्रमांक -1412 / 11 तत्कालीन जिला प्रोग्राम पदाधिकारी , मधेपुरा सम्प्रति 
जिला जिला प्रोग्राम पदाधिकारी , सुपौल के विरूद्ध समाज कल्याण विभाग के पत्रांक -2071 , दिनांक -07.04.2018 द्वारा 
आरोप पत्र प्राप्त हुआ । श्रीमती राखी कुमारी के विरूद्व उनके पदस्थापन अवधि ( दिनांक - 19.08.2015-03.08.2017 तक ) 
में 98 न्यायालय वादों में मात्र 45 में आदेश पारित करने , जिला जन शिकायत के कुल 210 आवेदनों में 186 का 
निष्पादन करने , 59 सेविकाओं एवं 121 सहायिकाओं के रिक्त पदों के विरूद्ध मात्र 42 सेविकाओं एवं 121 सहायिकाओं 
का चयन करने एवं महालेखाकार के अंकेक्षण दल द्वारा की गयी आपत्तियों से संबंधित आरोप प्रतिवेदित किया गया है । 

समाज कल्याण विभाग से प्राप्त आरोप पत्र के आधार पर विभागीय स्तर से आरोप पत्र गठित कर 
अनुशासनिक प्राधिकार के अनुमोदनोपरान्त विभागीय पत्रांक -4726 , दिनांक 09.04.2021 द्वारा श्रीमती राखी कुमार से 
स्पष्टीकरण की मॉग की गयी । उक्त के आलोक में श्रीमती कुमारी का स्पष्टीकरण ( दिनांक -14.06.2021 ) प्राप्त हुआ । 

श्रीमती कुमारी के विरूद्ध प्रतिवेदित आरोप एवं उनसे प्राप्त स्पष्टीकरण की समीक्षा अनुशासनिक प्राधिकार के 
स्तर से की गयी । समीक्षोपरान्त यह पाया गया कि श्रीमती कुमारी के लगभग दो वर्षों के कार्य - काल में 98 न्यायालीय 
वादों में से 45 वादों में आदेश पारित किये गये है और कुल 53 वाद लंबित रह गये है । इसी प्रकार कुल 210 जिला 
जन शिकायत आवेदनों में से 24 लंबित रहे हैं । 59 सेविकाओं एवं 136 सहायिकाओं के रिक्त पदों के विरूद्व मात्र 42 
सेविकाओं एवं 121 सहायिकाओं का चयन इनके द्वारा किया जा सका है । कही न कही यह श्रीमती कुमारी की 
कर्तव्यगत शिथिलता का घोतक है । 

श्रीमती कुमारी के कार्य - काल में महालेखाकार के अंकेक्षण दल द्वारा कई आपत्तियाँ दर्ज की गयी है । 0.17 
लाख असमायोजित अभिश्रवों को लंबे समय तक पदस्थापित रहने के बावजूद उसे पूर्ववर्ती कार्य - काल का बताते हुए 
उससे पर कार्रवाई नहीं करना किसी भी रूप में सही नहीं कहा जा सकता है । इसी प्रकार P.P.E Kits के लिए 
आवंटित राशि को केवल इस आधार पर प्रत्यर्पित करने का कोई कारण नहीं है कि निविदा में दी गयी शर्तो को 

पूरा 
नहीं करने के कारण निविदा स्थगित कर दी गयी । इसके लिए पुनः निविदा प्रकाशित की जानी चाहिए थी , तथा 
P.P.E Kits का क्रय किया जाना चाहिए था । 

पोशाक मद की बड़ी राशि रूपये 584.55 / - लाख का उपयोगिता प्रमाण पत्र बाल विकास परियोजना 
पदाधिकारियों से अप्राप्त रहने के आधार पर समर्पित नहीं करना तथा आंगनबाड़ी केन्द्रों के भवन निर्माण की राशि के 
संबंध में बाल विकास परियोजना पदाधिकारियों से स्थल संबंधी प्रतिवेदन अप्राप्त रहने के कारण इस संबंध में शीध्रता से 
निर्माण कार्य आरंभ नहीं कराना , कही न कही अधीनस्त पदाधिकारियों पर इनके प्रशासनिक नियत्रंण के अभाव का 
घोतक है । 

समीक्षोपरान्त अनुशासनिक प्राधिकार द्वारा श्रीमती राखी कुमारी को 1. निंदन ( आरोप वर्ष , 2015-2017 ) 
2. असंचयात्मक प्रभाव से एक वेतनवृद्वि अवरूद्ध करने का निर्णय लिया गया है । 

वर्णित स्थिति में श्रीमती राखी कुमारी , बि 0 प्र 0 से 0 कोटि क्रमांक -1412 / 11 तत्कालीन जिला प्रोग्राम 
पदाधिकारी , मधेपुरा सम्प्रति जिला जिला प्रोग्राम पदाधिकारी , सुपौल को बिहार सरकारी सेवक ( वर्गीकरण नियंत्रण एवं 
अपील ) नियमावली -2005 यथासंशोधित के नियम -14 के अन्तर्गत 1. निंदन 

निंदन ( आरोप वर्ष 2015-2017 ) 
2. असंचयात्मक प्रभाव से एक वेतनवृद्वि अवरूद्ध करने का दण्ड अधिरोपित / संसूचित किया जाता है । 

आदेश दिया जाता है कि इस संकल्प की प्रति बिहार राजपत्र के अगले असाधारण अंक में प्रकाशित 
किया जाय तथा इसकी प्रति सभी संबंधित को भेज दी जाय । 

बिहार राज्यपाल के आदेश से . 

जय शंकर प्रसाद , 
सरकार के संयुक्त सचिव । 

बिहार , पटना द्वारा प्रकाशित एवं मुद्रित । 
बिहार गजट ( असाधारण ) 767-57 1 + 10 - डी 0 टी 0 पी 0 । 

Website : http://egazette.bih.nic.in 


